

اسلام اور تھیا کریسی

عبد الحمید

(۲)

اس کے علاوہ ان دونوں کے اساسی تصورات بھی ایک دوسرے سے بالکل مختلف ہیں۔ تھیا کریسی کی عمارت جس بنیاد پر اٹھائی گئی ہے وہ یہ ہے کہ حکومت گناہ کا نتیجہ ہے۔ یہ نظریہ درحقیقت اُس غلط تصور کا شاخسانہ ہے کہ خداوند تعالیٰ نے حضرت آدم علیہ السلام کو اُن کے اولیں گناہ کی پاداش میں اس دنیا میں اتارا۔ لہذا محکومیت اور وہ جبر اور ظلم جو حکومت کا لازمی جزو ہے، سب اسی ایک گناہ کی سزا ہیں۔ ریاست کے وجود میں آنے کا سبب بھی یہی ہے کہ انسان نے خدا کے احکام سے دگردانی کر کے شیطان کا کہا مانا۔ لیکن تقدیر الہی سے مفر نہیں۔ انسان کو دنیاوی زندگی ہر صورت سے بھگتنا ہے اور اس طرح اُن تمام مصائب کو بھی جھیلنا ہے جو دنیاوی زندگی کا خاصہ ہیں کیونکہ خدا کا منشا یہی ہے۔ ان سب باتوں کو جانتے ہوئے انسان کو چاہیے کہ وہ حکومت ایسے ظالمانہ ادارے کی ساری چیرہ دستیوں کو نہایت ہی خندہ پیشانی سے برداشت کرے اور اس معاملہ میں وہ جس قدر صبر و ثبات کا ثبوت دے گا اسی قدر وہ آخرت میں انعام کا مستحق ٹھیرے گا۔ ریاست بڑی حد تک ڈاکوؤں کا راج ہے۔ مگر اسے انسانی سیرت اور مرثت کے عیب نے ہی جنم دیا ہے اور اس لحاظ سے اس سے سرکشی کرنا خدا کے منشا کے خلاف ہے۔ چنانچہ پروفیسر کولنر (COLLINS) اپنے

ایک مشہور لیکچر بعنوان (UNITY, CATHOLIC & PAPAL) میں لکھتا ہے :-

”حکومت ایک ایسا ادارہ ہے جس کی بنیاد انسانوں کی بچائے خدا نے رکھی ہے لہذا جس قسم کی حکومت بھی ہو وہ عین منشا الہی کے مطابق ہے۔ اور اس میں رد و بدل کا خیال بھی راہِ راست سے انحراف ہے“

اسلام نبیادی طور پر انسان کے پیدائشی گنہگار ہونے کے قصور کو غلط قرار دیتا ہے اور اس طرح اس تخیل کی کوکھ سے جتنے باطل نظریات نے جنم لیا ہے، خواہ اُن کا تعلق سیاست و آئین سے ہو، یا علم و فلسفہ سے، سب کی نفی ہو جاتی ہے۔ حضرت آدم علیہ السلام کی ندامت و انفعال پر حق تعالیٰ نے ان کی توبہ قبول فرمائی اور اب اُن کی مقدس ذات پر گناہ کا کوئی معمولی سے معمولی دھبہ بھی باقی نہ رہا۔ انہیں دنیا میں رہنے کا جو حکم دیا گیا تھا وہ اُن کے معاف کر دیئے جانے کے بعد بھی اس لیے برقرار رہا کہ علم خداوندی میں یہ بات تھی کہ آدم دنیا ہی میں رہ کر اپنی صلاحیتوں کو بروئے کار لاسکیں گے۔ علامہ اقبال مرحوم نے اپنی کتاب اسلامی الہیات کی جدید تشکیل میں حضرت آدم کے جنت سے نکلے جانے کی نہایت ہی بلیغ تفسیر پیش فرمائی ہے۔ وہ کہتے ہیں:-

”جنت میں آدم کی زندگی دراصل انسانیت کے اس ابتدائی دور سے عبارت ہے جب کہ اس میں احساس خودی پیدا نہ ہوا تھا اور اُس نے اپنے ارادہ اور علم کی قوت سے ماحول سے مطابقت کرنا نہ سیکھا تھا۔ اُس کا دل آرزو اور احتیاج کی خلش سے بیگانہ تھا۔ یہ واقعہ دراصل اس حقیقت کی یادگار ہے کہ کس طرح انسان نے اپنے جلی میلانات کے دائرہ سے باہر قدم نکالا اور ایک آزاد و امرو با اختیار ایگو کا مالک بنا۔ اس میں آگہی و توفیق شمسک اور خلاف ورزی کی صلاحیت پیدا ہو گئی۔ آغوش فطرت میں طویل خواب کے بعد اب وہ بیدار ہوا اور اس کو پہلی مرتبہ یہ محسوس ہوا کہ واقعات و حوادث کے اسباب اس کی ذات میں پنہاں ہیں۔ آدم کی نافرمانی اس کے لیے ایک سبق تھی۔ اس طرح اُس نے اپنے اختیار و ارادہ کو بڑھنا سیکھا۔ اس لیے اُس کا قصور معاف کر دیا گیا۔ قرآن حکیم میں اس کا ذکر نہیں ملتا کہ بہشت سے نکلنے کے بعد دنیا آدم کے لیے کلفت و زحمت کی جگہ بنائی گئی تاکہ وہ اپنے گناہ کی سزا پائے۔ یہ تصور بالکل غیر اسلامی ہے۔“

اسی طرح عہد حاضر کے ایک عظیم اسلامی مفکر اپنی تفسیر تفہیم القرآن میں اس نکتہ کی وضاحت

۱۔ ترجمہ از ڈاکٹر یوسف حسین خاں

کرتے ہوئے فرماتے ہیں :-

” آدم نے توبہ کی اور اللہ نے قبول کر لی۔ اس کے معنی یہ ہوئے کہ آدم اپنی نافرمانی پر عذاب کے مستحق نہ رہے۔ گناہ نگاری کا جو داغ ان کے دامن پر لگ گیا تھا وہ دھو ڈالا گیا۔ نہ یہ داغ ان کے دامن پر رہا، نہ ان کی نسل کے دامن پر اور نہ اس کی ضرورت پیش آئی کہ معاف اللہ! خدا کو اپنا اکلوتا بھیج کر نوبع انسانی کا کفارہ ادا کرنے کے لیے سولی پر چڑھنا پڑنا۔ برعکس اس کے اللہ نے آدم علیہ السلام کی توبہ ہی قبول کرنے پر اکتفا نہ فرمایا، بلکہ اس کے بعد انہیں نبوت سے بھی سرفراز کیا تاکہ وہ اپنی نسل انسانی کو سیدھا راستہ بتا کر جائیں۔ اب جو حقیقت سے نکلنے کا حکم پھر دہرایا گیا، تو اس سے یہ بتانا مقصود ہے کہ قبول توبہ کا یہ مقصد ہی نہ تھا کہ آدم کو جنت ہی میں رہنے دیا جاتا اور زمین پر نہ اتارا جاتا۔ زمین اُن کے لیے دارالْعذاب نہ تھی، وہ یہاں سزا کے طور پر نہیں اتارے گئے، بلکہ انہیں زمین کی خلعت ہی کے لیے پیدا کیا گیا تھا۔ جنت ان کی اصلی جائے قیام نہ تھی وہاں سے نکلنے کا حکم اُن کے لیے سزا کی حیثیت نہ رکھتا تھا۔ اصل تجویز تو ان کو زمین پر اتارنے کی تھی۔ البتہ اس سے پہلے ان کو اس امتحان کی غرض سے جنت میں رکھا گیا تھا۔“

قرآن پاک کے ایک بلند پایہ مفسر علامہ ابن کثیرؒ اپنی شہرہ آفاق تصنیف میں حضرت ابن عباسؓ رضی اللہ عنہ سے یہ روایت نقل فرماتے ہیں :-

” حضرت آدم نے کہا خدایا کیا تو نے مجھے اپنے ہاتھ سے پیدا نہیں کیا؟ اور مجھ میں اپنی روح نہیں پھونکی... کیا تیری رحمت غضب پر سمفقت نہیں کر گئی؟ کیا میری پیدائش سے پہلے یہ خطا میری تقدیر میں نہیں تھی؟ جواب ملا کہ ہاں یہ سب میں نے کیا ہے تو کہا

”ممكن ہے کہ اس سے کسی شخص کے ذہن میں یہ غلط فہمی پیدا ہو کہ جب اُن کی تقدیر میں اسی طرح لکھا جا چکا تھا تو اُن کا اس میں کیا قصود ہوا۔ اسی مقام کی تصریح میں مولانا سید ابوالاعلیٰ مودودی لکھتے ہیں :-

”زمین، یعنی اپنی جائے تقریر خلیفہ کی حیثیت سے بھیجے جانے سے پہلے ان دونوں کو (باقی صفحہ پر)

پھر خدا یا میری توبہ قبول کر کے مجھے جنت مل سکتی ہے یا نہیں؟ جواب ملا کہ ہاں۔
چند سطح ہیں آنکھوں کے ایسے عیسائیت اور اسلام کے درمیان یہ اختلاف خواہ کس قدر معمولی ہو، مگر وہ
شخص جس نے کبھی بھی زندگی کی گہرائیوں میں اتر کر اس کا مطالعہ کیا ہے وہ اس حقیقت سے اچھی طرح واقف
ہے کہ اس معمولی فرق نے دونوں قوموں کی زندگیوں میں ایک عظیم تفاوت پیدا کر دیا ہے۔ ایک کے
تزدیک اگر یہ زندگی دارالعداب ہے تو دوسرے کے نزدیک یہ خدا کا سب سے بڑا فضل اور احسان ہے
جس کے ذریعہ اسے اپنے مالک حقیقی سے اپنے عقیدہ اور وفاداری کے ثابت کرنے کا پورا پورا موقع
بہم پہنچتا ہے۔ چنانچہ ہم دیکھتے ہیں کہ عیسائیت اور اسی طرح کے دوسرے مذاہب کو ماننے والے لوگ
اس حیات کو ایک بارگاہ خیال کرتے ہوئے، اور دنیاوی تعلقات کو طوق و سلاسل سمجھتے ہوئے اس
قرار اور گریز کی راہیں اختیار کرنے لگے۔ انہوں نے غلطی سے یہ سمجھ لیا کہ انسان کے لیے سب سے بڑی
مسئمت یہ زندگی اور اس کی مادی اختیاجات ہیں اس لیے نیلی اسی میں ہے کہ جسم کو زیادہ سے زیادہ
اذیت پہنچا کر اس نفسِ عنصری کو اس قدر کمزور کر دیا جائے کہ طائرِ روح جب چاہے آزادانہ اپنے آشیانہ کی
طرف پرواز کر سکے۔ زندگی کے متعلق اس نقطہ نظر کو اختیار کر لینے کے بعد جسم اور اس کے متعلقات سے
صرف انسان غفلت برتنا شروع کر دیتا ہے بلکہ اس کے خلاف ایک ایسا معاندانہ جذبہ بھی پیدا کرتا ہے
جو کسی راہِ رو کو ایسے پتھر کے مقابلہ میں پیدا ہوتا ہے جس سے اُس نے بار بار ٹھوکر کھائی ہو، یا ایک مہجورِ آشیاں

(بقیہ حاشیہ ۳۸۶) امتحان کی غرض سے جنت میں رکھا گیا تھا تا کہ ان کے رجحانات کی آزمائش ہو جائے
اس امتحان کے لیے یہ جنت ہی کا مقام سب سے زیادہ موزوں تھا۔ دراصل اسے امتحان گاہ بنانے کا مقصد
یہ حقیقت انسان کے ذہن نشین کرنا تھا کہ تمہارے لیے تمہارے مرتبہ انسانیت کے لحاظ سے جنت ہی لائق و مناسب
مقام ہے لیکن شیطانی ترغیبات کے مقابلے میں اگر تم اللہ کی فرمانبرداری کے راستے سے منحرف ہو جاؤ گے
تو جس طرح انہاں اس سے محروم کیے گئے تھے اسی طرح آخر میں بھی محروم ہی رہو گے اپنے اس مقامِ لائق
کی اپنی اس فردوسِ گم گشتہ کی بازیافت تم صرف اسی طرح کر سکتے ہو کہ اپنے اس دشمن کا کامیابی سے
مقابلہ کرو جو تمہیں فرمانبرداری کے راستے سے ہٹانے کی کوشش کرتا ہے!

طاثر کے دل میں اپنے نفس کے خلاف پیدا ہوتا ہے۔ اس طرز فکر نے انسانوں کو متقدم بستیوں سے نکال کر انہیں صحراؤں اور دیہاتوں میں لاکر آباد کر دیا، انہوں نے زندگی اور اس کے مسائل میں دلچسپی لینے کی بجائے اس سے کنارہ کشی اختیار کرنا شروع کر دی۔ اگر ان راہبوں کی زندگیوں کا مطالعہ کیا جائے تو معلوم ہوگا کہ ان کی زندگی ہر قسم کی حس و حرکت سے عاری تھی اور ان کی زلیبت پر موت کا دھوکا ہوتا تھا۔ تاریخ اخلاق یورپ کا مصنف پروفیسر لکی نہایت ہی تفصیل کے ساتھ اس موضوع پر بحث کرتا ہے۔ وہ لکھتا ہے۔

”مشرکانہ تعبدیوں کا مسیحی نفوس پر ایک اثر یہ بھی پڑا کہ جو شخص مذہب کے لیے جتنی زیادہ

تکالیف اٹھاتا ہے اسی قدر اسے ثواب ملتا ہے۔ بس تعبدیوں کے خاتمہ پر جب مظالم برداشت کرنے کا کوئی موقع نہیں رہا تو خوش اعتقاد بستیوں نے جنگل میں جا جا کر طرح طرح کی تکالیف اپنے لیے پیدا کیں۔ لوگوں کے تخیل کو اس طرز زندگی سے خاص طور پر کوشش کر کے متاثر کیا گیا۔ نئے لوگ اس میں اتہام سے بھرتی کیے جانے لگے اور اس داخلہ میں عورتوں نے پوری سرگرمی سے کوشش شروع کی۔“

دنیا کی تاریخ میں شاید اس وبائے رہبانیت سے زیادہ پُبردرد، پُراثر کوئی داستان نہیں۔ وہ افام جوناٹاٹون (PLATO) اور سرو کے خم کدہ سے سرشار تھیں وہ بھی دنیا اور اس کے ہنگاموں سے منہ مڑ کر

لے ان لوگوں کے لیے اسوہ حسنہ سینٹ جیمس کا وجود قرار پایا جس کی ذات میں تمام فضائل انسانی جمع تھے اور جو رحم مادری سے مقدس و مطہر پیدا ہوا تھا اس کے اوصاف یہ تھے کہ :-

”وہ شراب مسکرات و لحم حیوانات سے محترز تھا۔ اس کے سر پر کبھی استرہ نہیں لگام نہ کبھی

حمام کیا اور نہ اپنے جسم میں روغن لگنے دیا۔ اس نے ہمیشہ سوتی کپڑے پہنے۔ اُون کی پوشاک کبھی

نہیں پہنی۔ گر جل کے اندر وہ روز تنہا جایا کرتا۔ اور گھٹنوں کے بل جھک کر خلقت کی مغفرت کی

دعائیں کیا کرتا۔ اس عمل کی فراڈلت کا نتیجہ یہ ہوا کہ اس کے گھٹنے اونٹ کے گھٹنوں کی طرح

سخت ہو گئے۔“

تاریخ اخلاق یورپ از لکی ترجمہ از مولانا عبدالمجید دیابادی

جنگلوں کی طرف جانے لگیں۔ ان کی ساری زندگیاں ہر قسم کے لطیف جذبات اور اچھے احساسات سے عاری ہو کر ظالمانہ خود آزاریوں کے لیے وقف ہو گئیں اور دو چار سال نہیں بلکہ پورے دو سو سال تک جسم کشی منتہائے اخلاق سمجھی جانے لگی۔ سینٹ جرم نہایت ہی فخر سے بیان فرماتے ہیں :-

”ایک راجہ صاحب نے ۳۵ سال کی زندگی صرف نان جویں اور خاک آلود پانی پر بسر کی تھی۔ ایک اور بزرگ مدتہ العرا ایک تنگ و تاریک غار میں رہا کرتے اور کبھی روزانہ غذا میں پانچ انچروں سے زیادہ نہ کھایا۔ ایک تیسرے بزرگوار ان سے بھی بڑھ چڑھ کر تھے۔ یہ حضرت سال بھر میں صرف ایک بار ایڑی کے دن اپنی حجامت بنواتے تھے، نہ کبھی کپڑے دھوتے تھے اور نہ کبھی لباس بدلتے تھے، تا وقتیکہ وہ خود ہی پارہ پارہ ہو کر جسم سے علیحدہ نہ ہو جائے۔ آنکھوں کی بصارت نے شدت فاقہ کشی سے جواب دے دیا تھا اور جسم کی جلد مثل پتھر کے سخت اور کھڑی ہو گئی تھی۔ اسی طرح سینٹ میکس اسکندری کی بابت مشہور ہے کہ وہ چھ ماہ تک برابر ایک دلدل میں سویا کرتے تاکہ اُن کے برہنہ جسم کو نہ ہر ٹی مچکیاں ڈسیں۔ نیز یہ کہ وہ ہمیشہ ایک من لوہے کا وزن اپنے اوپر لادے رہتے تھے۔ اُن کے مرید سینٹ یو سپس اُن سے بھی بازی لے گئے تھے کہ یہ حضرت ہمیشہ تقریباً دو من لوہے کا وزن لادے رہتے تھے اور تین سال تک ایک خشک کنوئیں کے اندر مقیم رہے۔ پیلیو یا ایک مشہور دو شیرہ ہوئی ہیں ان کا سن شریف ساٹھ سال تک پہنچ گیا تھا۔ اور بارہا کثافت کے باعث سخت بیمار ہوئیں۔ لیکن کبھی بحال اپنی انگلیوں کے اور کسی حصہ جسم میں پانی نہیں لگنے دیا۔

ریاضت اور عبادت کے ایسے ظالمانہ طریقے اتنے زیادہ ہیں کہ انہیں ایک مستقل کتاب کے صفحات کے اندر بھی سمیٹنا ناممکن ہے۔ ان کے چند نمونے جو یہاں نقل کیے گئے اُن سے ہمارا مقصود یہ بتانا ہے کہ انسان کے پیدائشی مجرم ہونے کا تصور جو تھیا کر لسی کی جان ہے انسانیت کے قافلہ کو خطرناک راہوں پر

ے گیا۔ اس سے نہ صرف انفرادی زندگی پائمال ہوئی بلکہ معاشرتی اور سیاسی زندگی کی تدبیریں بھی یکسر بدل گئیں۔ اس سے اگر انسان نے ایک طرف اپنی ذاتی میریت سے زندہ دلی، خوش طبعی، صاف گوئی، فیاضی، شجاعت اور جرات ایسی صفات عالیہ کو خارج کر دیا تو دوسری طرف معاشرتی زندگی کی بنیادیں بھی مسمار کر دیں۔ لوگوں کے دلوں سے اپنے اعزہ اور اقارب کا احترام جس حیرت انگیز سرعت کے ساتھ ٹٹنے لگا اس کا عام ناظرین اندازہ نہیں کر سکتے۔ ان لوگوں کی زندگی کا منتہا اُسے نظریہ ہوتا تھا کہ خود انہیں نجات اخروی حاصل ہو نہیں اس سے کوئی غرض نہ تھی کہ ان کے متعلقین و متوسلین کا اُن کی غفلت اور قسارت قلبی سے کیا حشر ہو رہا ہے۔ اس کا اندازہ مندرجہ ذیل دو مثالوں سے لگایا جاسکتا ہے:-

» ایک ماہب صاحب کے پاس مدت دراز کے بعد اُن کے والدین کے خطوط دریافت کے لیے پہنچے۔ حضرت کو یہ خیال گزرا کہ کہیں اُن کے پڑھنے سے میری یکسوئی خیال میں انتشار نہ پیدا ہو، اور اُن کو بے پڑھنے آگ میں جھونک دیا۔ ایک اور شخص کا قصہ مشہور ہے کہ اُسے ماہب بننے کا شوق پیدا ہوا اور وہ سامی جائداد و املاک پر لات مار کے صرف اپنے مثبت بچہ کو ہمراہ لے کر خانقاہ کے دروازہ پر پہنچا۔ ماہبوں نے اس کا خیر مقدم کیا۔ لیکن وہ ابھی اُسے اپنی جماعت میں کیونکر شریک کر سکتے تھے۔ گو وہ اپنی دولت و ثروت کو بھول چکا تھا۔ تاہم اولاً کی مامتا تو اس کے دل سے ابھی تک نہیں نکلی تھی۔ اس خیال کی بنا پر اُس کا بچہ اُس سے لے لیا گیا۔ کھانے، پہننے، چلنے، پھرنے غرض ہر شے سے متعلق اُس پر ہر طرح کی سختیاں برتی جانے لگیں اور ہر طرح کی ذلتوں اور سزاؤں کا اُسے شکار بنایا جانے لگا۔ بیدرد اور اپنی نجات کا حرص، باپ روزمرہ یہ تماشہ دیکھتا لیکن کبھی منہ سے اُف تک نہ لکاتا۔ یہاں تک کہ ایک روز پیر خانقاہ کا اسے یہ حکم ملا کہ بچہ کو لے جا کر دریا میں ڈال دے۔

اس آدم بیزار اور مردم آزار انداز فکر سے نہ صرف معاشرتی زندگی متاثر ہوئی بلکہ قوموں کی سیاسی زندگی پر بھی اس نے نہایت ہی گھناؤنے اثرات پیدا کیے۔ ماہبوں کے اس گردہ نے بے شبہ بھی حکومتوں

لے تالیخ اخلاق بعد پ حریمہ از مولانا عبدالمجید دیابادی۔

کے خلاف براہ راست بغاوت نہیں کی تاہم وہ ہمیشہ لوگوں کو حکومت کی جانب سے برگشتہ یا کم از کم بے تعلق بناتے رہے اور علانیہ کہتے رہے کہ انہیں نظام حکومت، اور اسی قسم کی دنیاوی باتوں سے قطعاً کوئی سروکار نہیں کیونکہ حقیقی ترقی صرف اسی میں ہے کہ انسان اپنی جان پر زیادہ سے زیادہ جبر سہنے کی قوت پیدا کرے ظاہر بات ہے کہ ان تصورات سے کسی تمدن کی تخریب تو کی جاسکتی ہے مگر ان سے کسی تمدن کی تعمیر کا کام نہیں لیا جاسکتا۔ اس کا نتیجہ یہ نکلا کہ جن لوگوں نے تمدنی زندگی کی تعمیر کرنا چاہی، انہوں نے جب یہ دیکھا کہ رہبانیت ایک ایسا نظام پیش کرتی ہے جس کی فطرت انسانی متحمل نہیں ہو سکتی تو انہوں نے اس سے یکسر بغاوت کر کے تمدن کی بنیادوں کو خالص مادہ پرستانہ بنیادوں پر استوار کیا۔ ان کی بدولت فطرت کے عین مطابق تھی۔ اس کی وجہ یہ ہے کہ حیثیت دنیا میں اپنے اصول پر تمدن قائم کرنے میں آسانی سے کامیاب ہو جاتی ہے۔ لیکن روحانیت خالصہ کے فلسفہ پر کسی محدود سے محدود رقبہ میں، چند لمحوں کے لیے بھی کوئی تمدنی زندگی ظہور میں نہیں آسکتی۔ چنانچہ یہی ہوا۔ تھیا کرسی کے بڑے بڑے ختمے ممالک تھے ان سب میں بہ یک وقت محصیت و آزادی اور رہبانیت کی دو متقابل تحریکیں دوش بدوش چلنے لگیں۔ صحرائوں اور ویرانوں میں تو زہد و تقویٰ گوشہ نشین تھے اور شہروں میں فتنہ و فحور کی گرم بازاری تھی۔

یہ تو ہے تھیا کرسی کے نقشہ کے مطابق کسی قوم کی معاشرتی زندگی۔ سیاسی زندگی اس سے کہیں زیادہ خوفناک اور گھناؤنی ہے۔ برسرِ اقتدار طبقوں نے جب یہ دیکھا کہ ملک کے عوام تو راہبانہ شغل و ذکر اور اہلادانہ تعبد و استہلاک میں اس بُری طرح مشغول ہیں کہ انہیں نہ تو اپنے حقوق و فرائض کا ہوش ہے اور نہ ہی اپنے اہلادانے جنس کا تو انہوں نے اس موقع کو غنیمت جان کر اپنے لیے عیش و آرام کے زیادہ سے زیادہ وسائل جمع کرنے شروع کیے۔ قیصر کا وہ حصہ جو انہیں بغیر کسی کوشش اور جدوجہد کے خود بخود میسر آچکا تھا۔ ان کو مطمئن نہ کر سکا اور قوت و طاقت کے اس اندھے جوش میں انہوں نے ایک "آن دیکھے" خدا کے حصہ کو ہتھیالینے کا غم کیا اور بالآخر کامیاب ہوئے۔ راستے کی ساری رکاوٹوں کو ختم کر چکنے کے بعد انہوں نے من مانی کارروائیاں شروع کیں۔ زندگی کے ہر میدان میں نا انصافی، غیور

دوغا بازی کا بازار گرم تھا مگر کسی متنفذ کے کان پر جمل تک نہ رنگتی۔ ظالم حاکموں کے تسلط ہوئے لوگوں کی فریاد آسمان تک پہنچ رہی تھی مگر کوئی زاہد ان سے متاثر نہ ہوتا عوام ہلاکت اور بربادی کے خینکل میں نہایت بُری طرح گرفتار تھے مگر کوئی پارسا "ٹس سے مس نہ ہوتا۔ ان کی ساری دلچسپیاں "کلیم خوشی" کو بچانے تک محدود ہو کر رہ گئیں۔ دنیا اور اس سے متعلقہ امور سارے کے سارے نہایت ہی بددیانت اور ذلیل قسم کے لوگوں کے ہاتھوں میں تھے۔ وہ جس طرح چاہتے ان معاملات کو طے کرتے اور کوئی ان پر گرفت کرنے والا نہ ہوتا۔

ان لوگوں میں شاید سب سے زیادہ مضحکہ خیز لوپزیشن ان فرمانروائوں کی تھی جنہیں بعض وجوہ کی بنا پر مذہب اور مادیت کے درمیان پیوند لگانا پڑا۔ یہ لوگ اپنی عبادت گاہوں میں تو پوسے روحانی تھے لیکن بساط سیاست پر خالص مادی اور حسی تھے۔ اشوک جو ایک عقیدت مند اور پرجوش بدھ تھا اور ساتھ ہی ساتھ ایک زبردست فرمانروا اور کامیاب فاتح تھا اس طرز عمل کا ایک نمونہ ہے قسطنطین نے جب مسیحیت قبول کی تو اُس نے بھی یہی دو عملی اختیار کی اور مسیحیت کی روحانیت کے ساتھ بت پرست روم کی مادیت اور جاہلیت کو جمع کیا۔ مگر یہ دو عملی زیادہ دیر تک کامیابی کے ساتھ چل نہ سکی۔ ان حکمرانوں کو روحانیت کو ترک کر کے مادیت کے مسلک کو اختیار کرنا پڑا۔

پچھلی گذشتات پر غور کرنے کے بعد معلوم ہو گا کہ تھیا کریسی کے فلسفہ زندگی نے حیاتِ انسانی میں جو نتائج پیدا کیے وہ یہ ہیں :-

- انسان کو پیدائشی مجرم گردانتے ہوئے اُسے اس بات پر آمادہ کیا کہ وہ جابرانہ سے جابرانہ سیاسی نظام کا بھی خیر مقدم کرے کیونکہ اُس کی نجات اسی ظلم کو برداشت کرنے میں ہے۔
- زندگی اور اس کے مسائل سے فرار کو تقویٰ اور پرہیز گاری تصور کیا جانے لگا۔
- انسانی زندگی میں دو مختلف بلکہ متضاد تحریکیں چلنے لگیں جنہوں نے زندگی کی وحدت کو پارہ پارہ کر دیا۔
- تاریخ اخلاق یورپ کا مصنف لیکی جس خوبی کے ساتھ اس صورتِ حالات کا نقشہ کھینچا ہے وہ اس قابل ہے کہ اسے پیش کیا جائے، وہ کہتا ہے :-

”اخلاقی قوت یوں خواہ اس وقت کے مشرکوں کے زمانہ سے زائد ہو مگر جو کچھ تھی سب صحرا کی طرف منتقل ہو گئی تھی اور اس لیے دنیا میں اُس کا کوئی خاص اثر باقی نہیں رہا تھا۔۔۔ جرأت و دلیری اور وطن پرستی کا نام و نشان بھی نہیں رہ گیا تھا اور خلقت میں رکاکت و پستی حد درجہ سرایت کر گئی تھی۔ دربار کی عیش پرستیاں، ارکانِ دربار کی غلام طینتی اور ملبوسات و زیورات کی تزئین و آرائش اپنے شباب پر تھیں۔ دنیا اس وقت انتہائی رہبانیت اور انتہائی بدکاری کے تھپیڑوں کے درمیان جھونکے کھا رہی تھی بلکہ بعض شہرجن میں سب سے زیادہ کثیر التعداد و زیادہ راہبین پیدا ہوئے تھے، وہ وہی تھے جن میں عیش پرستی و بدچلنی کی سب سے زیادہ گرم بازاری تھی۔ غرض بدکاری اور لہو تم پرستی کا ایسا اجتماع ہو گیا تھا جو انسان کی شرافت و عظمت کا قطعی دشمن ہے۔ رائے جمہور اس قدر ضعیف ہو گئی تھی کہ لوگوں کو بدنامی و رسوائی کا مطلق خوف نہیں رہا تھا۔ البتہ ضمیر کا مذہب کو دھڑکا ہو سکتا تھا۔ لیکن اُسے بھی اس اعتقاد نے مٹا دیا تھا کہ دعاؤں و غیرہ سے سارے گناہ معاف ہو سکتے ہیں۔ مکاری، دغا بازی، دروغ گوئی کی وہ گرم بازاری تھی جو قیصرہ کے زمانہ میں بھی نہ تھی۔“

آئیے اب ہم اس حقیقت کو سمجھنے کی کوشش کریں کہ اسلام تھیا کرہیسی کے برعکس، اس کائنات اور انسان کے ساتھ اس کے تعلق اور رابطہ کو کس نگاہ سے دیکھتا ہے۔

اسلام جیسا کہ میں نے پہلے گزارش کی ہے انسان کے پیدائشی مجرم ہونے کے تصور کو سرسرا بطل سمجھتا ہے اور فطرتِ انسانی کو فطرتِ الہی کے مطابق ٹھہراتا ہے۔ (فطرۃ اللہ التي فطر الناس علیہا) تھیا کرہیسی

۱۔ تاریخ اخلاق یورپ ترجمہ از مولانا عبد الماجد دیوبادی۔ ص ۱۲۱

۲۔ اسی خیال کی تائید میں پروفیسر لکی لکھتا ہے :-

”علمائے مسیحیت کے ذہن میں انسان کے پر معاصی ہونے کا تخیل بہت مبالغہ کے ساتھ سما گیا اور وہ مصیبت کو انسان کی اصل مرثت سمجھنے لگے۔ انہوں نے اپنے نزدیک یہ سمجھ لیا کہ ہر انسان فطرثا بدی کی طرف مائل ہے۔ اور نیکی کی تحریک اُس کے دل میں خاص اہتمام و کوشش کے بعد ہی رہتی ہے۔“

انسان کو جس قدر ذلیل اور ذلیل خیال کرتی ہے، اسلام کے نقطہ نظر کے مطابق وہ اتنا ہی سر بلند ہے جتنا قرآن حکیم میں انسان کی عظمت اور سر بلندی کے متعلق بیشمار آیات ملتی ہیں۔

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي
الْأُبُرِّ وَالْجُرُودِ وَرَزَقْنَاهُمْ مِنَ الطَّيِّبَاتِ وَ
فَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا۔
(۷: ۱۷)

ہم نے بنی آدم کو عزت بخشی اور ان کو خشکی اور تری میں سہاویا
دیے اور ان کو پاک چیزوں سے رزق عطا کیا اور بہت
سی ان چیزوں پر جو ہم نے پیدا کی ہیں ان کو ایک طرح
کی فضیلت عطا کی ہے۔

الْمُتَوَاتِنَ اللَّهُ سَخَّرَ لَكُمْ مَافِي
الْأَرْضِ

اے انسان کیا تو نہیں دیکھتا کہ اللہ نے ان سب
چیزوں کو جو زمین میں ہیں تمہارے لیے مطیع بنا دیئے

اور جانوروں کو پیدا کیا جن میں تمہارے لیے سردی سے حفاظت کا سامان ہے اور

بقیہ حاشیہ صفحہ سابق) پیدا ہونا ممکن ہے۔ حالانکہ یہ تخیل واقعات کے صریح خلاف ہے۔ ہم اپنے گرد
میش کیا کیفیت پاتے ہیں؟ عموماً ہر شخص بھڑدی و انسانیت کو پسند، اور بے رحمی و ثقافت
کو ناپسند کرتا ہے۔ خود غرضی، شہرت پرستی، رنک و حسد کو کوئی اچھی نگاہ سے نہیں دیکھتا۔ دوسرے
کے ساتھ بھلائی، اخوت و خدا ترسی کو سب پسند کرتے ہیں، منت پذیر و احسان شناسی کی
مثالیں بکثرت ملتی ہیں اور احسان فراموشی کی خال خال۔ یہ وہ حالت ہے جو ہم اپنے مشاہدہ
میں برابر ہر وقت پاتے رہتے ہیں۔ یہ انسان کی عام و طبعی حالت ہے، اس کے خلاف جو کچھ ہے
وہ شاذ و غیر طبعی ہے۔ گویا یہ سمجھنا چاہیے کہ ہر سرشت انسانی کا سیدھا اور عام راستہ نیکی کا ہے
اور اس میں افراط و تفریط کا نام معصیت ہے۔

لیکن یہ ضرور ہے کہ نفس بشری کی معصیت رشتی کا یہ مبالغہ آمیز تخیل ابتدا کی دو تین صدیوں تک
نہیں پیدا ہوا تھا۔ یہ زیادہ تر تیسری صدی عیسوی سے پھیلا۔ ورنہ شروع شروع میں تو ائمہ مسیحیت
بھی گناہ کو انسان کی ایک غیر طبعی حالت سمجھتے تھے اور اسی بنا پر اس کو روکنے کی طرح طرح کی
تدابیر اختیار کرتے تھے۔ (تاریخ اخلاق یورپ ترجمہ مولانا عبدالمجید دریا بادی)

منفقتیں ہیں اور ان میں سے بعض کو تم کھاتے ہو۔ ان میں تمہارے لیے شانِ جمال ہے جبکہ تم صبح ان کو لے جاتے ہو اور شام کو واپس لاتے ہو۔ وہ تمہارے بوجھ ڈھو کر اس مقام تک لے جاتے ہیں جہاں تک تم بغیر جانکاہی کے نہیں جاسکتے۔ تمہارا رب بڑا مہربان اور رحم کرنے والا ہے۔ گھوڑے اور چتر اور گدھے تمہاری سواری کے لیے ہیں اور سامانِ زلیبت ہیں۔ خدا اور بہت سی چیزیں پیدا کرتا ہے جن کا تم کو علم بھی نہیں ہے۔ . . . وہی ہے جس نے آسمان سے پانی اتارا۔ اس میں سے کچھ تمہارے پینے کے لیے اور کچھ درختوں کی پرورش کے کام آتا ہے جن سے تم اپنے جانوروں کا چارہ حاصل کرتے ہو۔ اس پانی سے خدا تمہارے لیے کھیتی اور کھجور اور انگور اور طرح طرح کے پھل اگاتا ہے، ان چیزوں میں نشانیاں ہیں ان لوگوں کے لیے جو غور و فکر سے کام لیتے ہیں۔ اسی نے تمہارے لیے رات اور دن اور سورج اور چاند اور تارے مسخر کیے ہیں۔ یہ سب اسی خدا کے حکم سے مسخر ہیں۔ ان میں نشانیاں ہیں ان لوگوں کے لیے جو عقل سے کام لیتے ہیں اور بہت سی وہ مختلف الاوان چیزیں جو اس نے زمین میں تمہارے لیے پیدا کی ہیں۔ ان میں سبق حاصل کرنے والوں کے لیے بڑی نشانی ہے اور وہ خدا ہی ہے جس نے سمندر کو مسخر کیا کہ اس سے تم تازہ گوشت و مچھلی نکال کر کھاؤ، اور زلیبت کے سامان (موتی وغیرہ) نکالو جن کو تم پنتے ہو اور تو دیکھتا ہے کہ کشتیاں پانی کو چیرتی ہوئی سمندر میں بہتی چلی جاتی ہیں۔ چنانچہ سمندر کو اس لیے بھی مسخر کیا ہے کہ تم لوگ اللہ کا فضل تلاش کرو (یعنی تجارت کرو) شاید کہ تم شکر بجالاؤ۔ اس نے زمین میں پہاڑ جما دیے کہ زمین تم کو لے کر لڑھک نہ جائے اور دیا اور راستے بنا دیئے کہ تم منزل مقصود کی راہ پاؤ۔ بہت سی علامات بنائیں منجملہ ان کے تارے بھی ہیں جن سے لوگ راستہ معلوم کرتے ہیں۔ . . . اور اگر تم خدا کی نعمتوں کا شمار کرو تو ان کو بے حساب پاؤ گے۔

(۱۶: ۱-۲)

ان آیات میں انسان کو یہ بتایا گیا ہے کہ وہ دنیا کی ساری چیزوں سے ارفع اور اعلیٰ ہے اور رب

اُسی کے فائدہ ادا آرام کے لیے پیدا کی گئی ہیں۔ وہ ان سب پر فوقیت رکھتا ہے اور اسے ان کا خدمت بنایا گیا ہے۔

پھر اس انسان کو نہ صرف جانوروں اور دوسری حقیر چیزوں پر فضیلت حاصل ہے بلکہ بارگاہِ خداوندی کی سب سے مقرب مخلوق یعنی فرشتوں کو بھی اس کے سامنے ٹھک جانے کا حکم دیا گیا تھا۔ قرآن حکیم نے انسان کی اس عظمت کو ان الفاظ میں پیش کیا ہے :-

وَإِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ
فِی الْاَرْضِ خَلِیْفَةً ۖ قَالُوْۤا اَتَجْعَلُ فِیْهَا
مَنْ یُّفْسِدُ فِیْهَا وَیَسْفِكُ الدِّمَآءَ وَ
یَخْنُقُ نٰسِیْمٌ یَّحْمَدُكَ وَتُقَدِّسُ لَكَ ۗ
قَالَ اِنِّیْۤ اَعْلَمُ مَا لَا تَعْلَمُوْنَ - وَعَلَّمَ
اٰدَمَ الْاَسْمَآءَ كُلَّهَا ثُمَّ عَرَضَهُمْ عَلٰی
الْمَلٰٓئِكَةِ فَقَالَ اَنْبِئُوْنِیْ بِاَسْمَآءِ هٰۤؤُلَآءِ
اِنْ كُنْتُمْ صٰدِقِیْنَ ؕ قَالُوْۤا سُبْحٰنَكَ لَا عِلْمَ
لَنَاۤ اِلَّاۤ مَا عَلَّمْتَنَا ۗ اِنَّكَ اَنْتَ الْعَلِیْمُ
الْحَكِیْمُ - قَالَ یٰۤاٰدَمُ اَنْۢبِئْهُمْ بِاَسْمَآئِهِمْ
فَلَمَّآ اَنْۢۢأٰهُمْ بِاَسْمَآئِهِمْ قَالَ اَلَمْ اَقُلْ
لَكُمْ اِنِّیْۤ اَعْلَمُ غٰیۢبِ السَّمٰوٰتِ وَالْاَرْضِ
وَ اَعْلَمُ مَا تُبْدُوْنَ وَمَا كُنْتُمْ تَكْتُمُوْنَ -
وَ اَزَلْنَا لِلْمَلٰٓئِكَةِ السُّجُوۡدَ وَاِلَآدَمَ فَسَجَدُوۡا
اِلَّاۤ اِبْلِیۡسَۤ اَبٰی وَاسْتَكْبَرَ وَكَانَ مِنَ
الْكَٰفِرِیۡنَ ۝

(بقرہ: ۲۹-۳۳)

اور جب کہ تیرے رب نے فرشتوں سے کہا کہ میں زمین میں اپنا ایک خلیفہ (نائب) بنانے والا ہوں تو انہوں نے عرض کیا کہ کیا زمین میں اُس کو نائب بنانا ہے جو وہاں فساد پھیلانے کا اور خونریزیاں کرے گا۔ حالانکہ ہم تیری حمد کے ساتھ تیری تسبیح اور تیری تقدیس کرتے ہیں۔ اللہ نے فرمایا میں وہ جانتا ہوں جو تم نہیں جانتے۔ اور اس نے آدم کو سب چیزوں کے اسماء سکھا دیئے۔ پھر ان کو فرشتوں کے سامنے پیش کیا اور کہا تم اگر سچے ہو تو ان چیزوں کے نام مجھے بتاؤ۔ انہوں نے کہا پاک ذات ہے تیری، ہم اس کے سوا کچھ نہیں جانتے جو تو نے ہم کو سکھا دیا ہے تو یہی علم رکھنے والا ہے اور تو ہی حکمت کا مالک ہے۔ خدا نے کہا اے آدم ان فرشتوں کو انکام بناؤ، پس جب آدم نے اُن کو ان اشیاء کے نام بتائے تو خدا نے کہا کیا میں نے تم سے نہ کہا تھا کہ میں آسمانوں اور زمینوں کی سب مخفی باتیں جانتا ہوں اور جو کچھ تم ظاہر کرتے ہو

اور چھپاتے ہو اس سب کا علم رکھتا ہوں؟ اور جب ہم
نے ملائکہ سے کہا کہ آدم کو سجدہ کرو اور ان سب نے سجدہ کیا
بجز ابلیس کے اس نے انکار کیا اور تکبر کیا اور زنا فرمانوں میں
سے ہو گیا۔

اسی طرح سورہ الحج کے تیسرے رکوع میں فرمایا:-

وَإِذْ قَالَ رَبُّكَ لِلْمَلٰٓئِكَةِ إِنِّي خَآئِفٌ
لِّبَشَرٍ مِّنْ صَلَٰٓئِلٍ مِّنْ حَمَآءٍ مَّسْنُوٰٓنٍ هٗ
فَإِذَا سَوَّيْتُهُ وَنَفَخْتُ فِيْهِ مِنْ رُّوْحِيْ
فَقَعُوْا لَهٗ سٰجِدٰتٍ - فَسَجَدَ الْمَلٰٓئِكَةُ كُلُّهُمْ
اٰجْمَعُوْنَ اِلَّا ابْلٰسَ طٰٓغٰٓى اَنۡ يَّكُوْنَ مَعَ
السَّٰجِدِيْنَ - قَالَ يَا اِبْلٰسُ مَا لَكَ اَلَّا تَكُوْنَ
مَعَ السَّٰجِدِيْنَ - قَالَ لَمَّا كُنْتُ لَا يَسْجُدْ لِبَشَرٍ
خَلَقْتَهُ مِنْ صَلَٰٓئِلٍ مِّنْ حَمَآءٍ مَّسْنُوٰٓنٍ هٗ
قَالَ فَاخْرِجْ مِنْهَا فَاَنذَكَ رَجِيْمٌ وَّرٰٓتَ
عَلَيْكَ اللْعٰنَةَ اِلٰى يَوْمِ الدِّيْنِ

اور جب کہ تیرے رب نے فرشتوں سے کہا کہ میں ایک
کالے مٹرے ہوئے سوکھے گائے سے ایک بشر بنانے
والا ہوں پھر جب میں اس میں اپنی روح میں سے کچھ
پھونک دوں تو تم اس کے لیے سر بسجود گر جانا، چنانچہ تمام
فرشتوں نے سجدہ کیا بجز ابلیس کے کہ اس نے سجدہ کرنے
والوں میں شامل ہونے سے انکار کر دیا۔ خدا نے کہا ابلیس
تجھے کیا ہو گیا کہ تیرے سجدہ کرنے والوں میں شامل نہیں ہوتا۔
ابلیس نے کہا کہ میں ایسا نہیں ہوں کہ اس بشر کو سجدہ
کروں جسے تو نے کالے مٹرے ہوئے سوکھے گائے
سے بنایا ہے۔ خدا نے کہا تو جنت سے نکل جا کہ تو ابد
درگاہ ہے اور یوم جزا تک تجھ پر ٹھپکا رہے۔

اس مضمون کو قرآن پاک میں مختلف طریقوں سے دہرایا گیا ہے اور ان سب کا خلاصہ یہ ہے کہ
خداوند تعالیٰ کے نزدیک انسان کی عظمت، بشرطیکہ وہ صحیح معنوں میں خدا کا فرمانبردار ہو، فرشتوں سے
کہیں بڑھ کر ہے۔ خداوند تعالیٰ نے مٹی کے اس پتے کو نوری مخلوق سے زیادہ علم عطا کیا، اس کے علم کو
فرشتوں کی تسبیح و تقدیس پر ترجیح دی، انہیں حکم دیا کہ میرے اس نائب کو سجدہ کرو۔ چنانچہ فرمان خداوندی
کے تحت سب کے سب بجز ابلیس کے اس کے سامنے سجدہ رہنے ہوئے۔ یہ اس حقیقت کی شہادت ہے

کہ ملکوتیت بھی انسان کے سامنے عاجز ہے۔ انسان اپنی خلقت کے لحاظ سے تو بلاشبہ مٹی کا ایک حقیر ٹپلہ ہے مگر خدا نے اس میں جو روح پھونکی تھی اور اُس کو جو علم بخشا تھا اُس نے اسے سر بلند کیا، اور اسی بنا پر فرشتوں نے اس کی فضیلت کو تسلیم کر لیا اور اس کے آگے جھک گئے۔

مگر یہاں اس حقیقت کو فراموش نہ کرنا چاہیے کہ خداوند تعالیٰ نے انسان کو خلیفہ کہہ کر اُس کے دل و دماغ سے اپنی خود مختاری اور اللہ کی اس سلطنت میں حکومت خود اختیاری کا جذبہ اور خیال، جو شر و فساد، نزاع اور تصادم کا سب سے بڑا سرچشمہ ہے، نکال دیا ہے۔ اُسے یہ سمجھا یا گیا کہ اگرچہ زمین و آسمان کی ساری چیزیں اُسی کے لیے پیدا کی گئی ہیں مگر ان کے استعمال میں وہ بالکل آزاد نہیں۔ اُسے اُن سے استفادہ کرنے میں خداوند تعالیٰ کی رہنمائی اور خوشنودی کو پیش نظر رکھنا چاہیے۔ اور اگر وہ اس طرح عمل نہیں کرتا تو وہ نائبِ خدا نہیں بلکہ باغی اور سرکش ہے اور اس لحاظ سے خدا کی امانت میں خیانت کرنے والا ہے۔ اُس کی وفاداری کا تقاضا یہ ہے کہ وہ خداوند تعالیٰ کی عطا کردہ املاک، اس کی عزت اس کے نوکروں، اس کے خادموں اور اس کے غلاموں پر حکومت کرنے، ان سے خدمت یعنی، ان پر تصرف کرنے اور ان کی نگرانی کرنے میں اس کے بنائے ہوئے قوانین پر کاربند ہو۔ اگر وہ ایسا نہیں کرے گا تو وہ سخت مجرم ہے، پسندیدہ نہیں مردود ہے، مستحقِ انعام نہیں مستوجبِ سزا ہے۔

پھر قرآن حکیم نے نہایت ہی مبینانہ انداز میں اُس کی نیابت کی اصل غرض کی بھی وضاحت فرمادی ہے:

وَهُوَ الَّذِي جَعَلَكُمْ خَلَائِفَ الْأَرْضِ
وَرَفَعَ بَعْضَكُمْ فَوْقَ بَعْضٍ دَرَجَاتٍ
لِّيَبْلُوَكُمْ فِي مَا آتَاكُمْ۔ (۲۰: ۶)

وہ اللہ ہی ہے جس نے تم کو زمین میں نائب بنایا
اور تم میں سے بعض کو بعض سے اونچے درجے دیے
تاکہ جو کچھ اس نے تم کو دیا ہے اس میں تمہاری
آزمائش کرے۔

قال عَسَىٰ رَبُّكُمْ أَنْ يُهْلِكَ عَذُوكُمْ
وَلَيُخْلِفَكُمُ فِي الْأَرْضِ فَيَنْظُرَ كَيْفَ
تَعْلَمُونَ۔ (۱۴: ۴)

موسیٰ نے بنی اسرائیل سے کہا قریب ہے کہ خدا
تمہارے دشمن کو ہلاک کرے اور تمہیں زمین کی
خلافت دے تاکہ دیکھے کہ تم کیسے عمل کرتے ہو۔

يٰۤاٰدَمُ اِنَّا جَعَلْنَاكَ خَلِيْفَةً

فِي الْاَرْضِ فَاحْكُم بَيْنَ النَّاسِ بِاَلْحَقِّ وَ
لَا تَتَّبِعِ الْهَوٰى فَيُضِلَّكَ عَنْ سَبِيْلِ اللّٰهِ
اِنَّ الَّذِيْنَ يُضِلُّوْنَ عَنْ سَبِيْلِ اللّٰهِ لَهُمْ
عَذَابٌ شَدِيْدٌ يَّمَّا تَسُوْا يَوْمَ الْحِسَابِ ۔

اے داؤد۔ ہم نے تجھ کو زمین میں اپنا نائب بنایا
ہے پس تو لوگوں کے درمیان حق کے ساتھ حکومت کر
اور اپنی خواہش نفس کی پیروی نہ کر کہ یہ تجھے اللہ کے
راستے سے بھٹکا دے گی۔ جو لوگ اللہ کے راستے
سے بھٹک جاتے ہیں ان کے لیے اس بنا پر سخت عذاب
ہے کہ وہ حساب کے دن کو بھول جاتے ہیں۔

یہ آیات اس حقیقت کی آئینہ دار ہیں کہ اس کائنات میں انسان کو خلافت کا جو منصب عطا ہوا
ہے وہ دراصل خداوند تعالیٰ کی طرف سے ایک آزمائش ہے کہ وہ یہ دیکھے کہ انسان اس منصب کی
نازک ذمہ داریوں سے کس طرح عہدہ برآ ہوتا ہے۔ چنانچہ قرآن کریم میں جا بجا اس کی نسبت
بوضاحت ذکر ملتا ہے :-

لَقَدْ خَلَقْنَا الْاِنْسَانَ فِیْ اَحْسَنِ
تَقْوِيْمٍ ثُمَّ رَدَدْنٰهٗ اَسْفَلَ سَافِلٰتِیْنَ اِلَّا
الَّذِيْنَ اٰمَنُوْا وَعَمِلُوا الصّٰلِحٰتِ فَلَهُمْ
اَجْرٌ غَدِیْرٌ مَّمْنُوْنَ ۔

ہم نے انسان کو بہترین اندازہ پر بنایا پھر اُسے سب
سے نچلے درجے میں پھینک دیا سوائے اُن کے
جو ایمان لائے اور جنہوں نے نیک کام کیے سو اُن
کے لیے بے انتہا اجر ہے۔

یعنی انسان حقیقت میں نیک نہاد ہے اور اس کی شرافت و فضیلت مسلم ہے لیکن بُرے
اعمال کی وجہ سے اس کا ازلی کمال زائل ہو جاتا ہے۔ انسان اپنی خلقت کے اعتبار سے نہایت بلند
— اس قدر بلند ہے کہ جس امانت کا بوجھ آسمان اور زمین نے اُٹھانے سے انکار کیا اُسے انسان نے
جوش و وجدان میں قبول کر لیا اور اس طرح نادانستہ طور پر کائناتِ مہنتی میں اپنی فضیلت ثابت کر دی۔
امام غزالیؒ اور علامہ بیضاویؒ (خدا انہیں کروٹ کروٹ جنت عطا کرے) نے اس آیت کی

لَاۤ اٰیۃ کَرِیْمٍ اِنَّا نَعْرِضُهَاۤ اِلَآمَآنَةً عَلَی السَّمٰوٰتِ وَالْاَرْضِ فَاٰیۡتُنَاۤ اَنْ یَّجْعِلْنٰہَا وَشَفَقُنْ مِنْہَا وَحَمَلِہَا الْاِنْسَانُ

۱۱ اسلامی الہیات کی جدید تشکیل ص ۹

تفسیر میں لکھا ہے کہ :-

”امانت سے مراد ذمہ داری اعمال کا قبول کرنا ہے، یا یوں کہیے کہ ثواب یا عذاب کے لیے آمادگی کا اظہار کرنا جو بالترتیب اس کی اطاعت اور عصیان کا نتیجہ ہے۔ پیش کرنے کے معنی یہ ہیں کہ اس ذمہ داری اور ان کی استعداد کا باہم موازنہ کیا۔ انکار سے مراد طبعی انکار ہے جس کا مفہوم یہ ہے کہ ان اشیاء نے اپنے اندر یہ استعداد نہ پائی کہ اس ذمہ داری کو قبول کریں انسان کے اس امانت کو اٹھانے کے یہ معنی ہیں کہ اس میں یہ استعداد موجود ہے اور اس لیے وہ اس قابل ہے کہ اس کو اپنے اعمال کا ذمہ دار گردانا جائے“

حکیم الامت حضرت شاہ ولی اللہ رحمہ اللہ ان پر اپنی خاص رحمت فرماتے، اسی نکتہ کی وضاحت میں ارشاد فرماتے ہیں :-

”میں کہتا ہوں کہ اگر یہ معنی اور یہ تفسیر صحیح ہے (جو یقیناً صحیح ہے) تو پھر اللہ تعالیٰ کا یہ فرمانا کہ انسان بڑا ظالم اور جاہل ہے۔ انسان کی استعداد پر ولایت کرتا ہے، کیونکہ ظالم اسی کو کہتے ہیں جو عدل پر قائم رہنے کی استعداد رکھنے کے باوجود، اس سے انحراف کرتا ہے۔ رکانٹوں میں اگر آدمی الجھ جائے تو کبھی یہ نہیں کہا جائے گا کہ کانٹوں نے ظلم کیا۔ ان میں عدل اور ظلم کی استعداد ہی نہیں۔ جو اثر ان سے ظاہر ہوتا ہے وہ محض طبعی طور پر ان سے ظہور میں آتا ہے، اسی طرح جاہل اس کو کہتے ہیں جو علم حاصل کرنے کی استعداد رکھتا ہو اور اس کے باوجود اس دولت سے محروم رہے (چنانچہ دیوار کو جاہل نہیں کہیں گے، اب ظاہر ہے کہ انسان ہی ایک ایسی مخلوق ہے جس میں علم حاصل کرنے اور عدل کرنے کی استعداد رکھی گئی ہے۔“

یہی وہ اصل وجہ ہے جس کی بدولت اُسے فضیلت و عظمت عطا ہوئی۔ اور اسی سے اس میں اتنا اعتماد پیدا ہوا کہ نہ صرف خفائق اشیاء کا علم حاصل کرے بلکہ اپنی ضروریات کے مطابق فطرت میں

تصرف بھی کرے

ظاہر بات ہے کہ یہ مقصد اس کائنات، اور اس میں خداوند تعالیٰ کی نعمتوں سے منہ موڑ کر پورا نہیں ہو سکتا۔ اس کے لیے ضروری ہے کہ انسان ان سے پوری طرح فائدہ تو اٹھائے مگر ان میں گم ہو کر نہ رہ جائے۔ تھیا کرہیسی میں تقویٰ کا معیار یہ ہے کہ انسان اس دنیا اور اس کے جملہ مسائل سے بے رغبتی اور بے تعلقی اختیار کر کے خداوند تعالیٰ کی رضا تلاش کرے۔ اس کے برعکس اسلام یہ کہتا ہے کہ نیکی دنیا کو ترک کر دینے میں نہیں بلکہ یہ ہے کہ انسان اس دنیا میں رہتے ہوئے خدا کی نعمتوں سے بھرپور استفادہ کرنے میں اس کی خوشنودی کو ملحوظ خاطر رکھے۔

چنانچہ قرآن حکیم میں بڑی صراحت سے کہا گیا ہے :-

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا
طَيِّبًا وَلَا تَتَّبِعُوا خُطُوَاتِ الشَّيْطَانِ - إِنَّهُ
لَكُمْ عَدُوٌّ مُبِينٌ - إِنَّمَا يَأْمُرُكُمْ بِالسُّوءِ
الْفَعْشَاءِ قَاتِلُوا عَلَى اللَّهِ مَا لَا تَعْلَمُونَ
آے لوگو! جو کچھ زمین میں حلال اور پاک ہے اس
میں سے کھاؤ اور شیطان کی پیروی نہ کرو کہ وہ تمہارا
کھلا دشمن ہے۔ وہ تو تمہیں بدی اور بے حیائی اور
خدا کے بائے میں ایسی باتیں کرنے کا حکم دیتا ہے جو
تم نہیں جانتے۔ (۲۱: ۲)

لے علامہ اقبال مرحوم نے اپنی کتاب بال جبریل میں وہ منظر بیان کیا ہے جب کہ فرشتے آدم کو حنت سے رخصت کر رہے تھے۔ فرشتوں کی زبان پر انسانی فضیلت کا یہ گیت تھا :-

عطا ہوئی ہے مجھے رزقِ شب کی نیابی
خبر نہیں کہ تو خاکی ہے یا کہ سیلابی
سُنا ہے خاک سے تیری نمود ہے لیکن
تیری مرثیت میں ہے کوئی وہبتابی
جمال اپنا اگر خواب میں بھی تو دیکھے
ہزار ہوش سے خوشتر تری شکرِ خوابی
گراں بہا ہے ترا اگر یہ سحرِ گاہی
اسی گئے ترے نخل کہن کی شادابی

تیری نوا سے ہے یہ پردہ زندگی کا ضمیر
کہ تیرے ساز کی فطرت نے کی ہے مضرابی

يَا أَيُّهَا الَّذِينَ آمَنُوا لَا تَخْرُجُوا صِبْغَتَكُمْ
مِمَّا آتَاكُمُ اللَّهُ وَلَا تَتَّبِعُوا أَهْوَاءَ اللَّهِ لَا يُحِبُّ
الْمُتَعَدِّينَ - وَكُلُوا مِمَّا رَزَقَكُمُ اللَّهُ حَلَالًا
طَيِّبًا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ
(۵: ۱۲)

اے ایمان لانے والو! جو پاک چیزیں اللہ نے تمہارے
لیے حلال کی ہیں اُن کو اپنے اوپر حرام نہ کرو، اور
حد سے نہ گزرو کہ اللہ حد سے گزرنے والوں کو پسند نہیں
کرتا۔ اور ان پاک اور حلال چیزوں میں سے کھاؤ جو اللہ
نے تمہیں عطا کی ہیں اور اس خدا کے غضب سے ڈرو جس
پر تم ایمان رکھتے ہو۔

قُلْ مَنْ حَرَّمَ زِينَةَ اللَّهِ الَّتِي
أَخْرَجَ لِعِبَادِهِ وَالطَّيِّبَاتِ مِنَ الرِّزْقِ
(۴: ۳۱)

کہو کہ کس نے اللہ کی اس زینت اور پاکیزہ روزی کو
حرام کیا ہے جو اللہ نے اپنے بندوں کے لیے نکالی
ہے۔

اور رہبانیت کا طریقہ جو مسیح کے پیروں نے خود
نکال لیا تھا۔ وہ ان پر ہم نے لازم نہیں کیا تھا۔ ہم نے
صرف رضائے الہی کے حصول کا حکم دیا تھا۔

رُحَبَانِيَّةً ابْتَدَعُوهَا مَا كَتَبْنَاهَا
عَلَيْهِمْ إِلَّا ابْتِغَاءَ رِضْوَانِ اللَّهِ -

اسلام میں رہبانیت نہیں
اسلام میں تجرد نہیں

لا رہبانیت فی الاسلام
لا صردتہ فی الاسلام

خداوند تعالیٰ کا یہ فرمان اور نبی آخر الزمان کی تصریحات اس حقیقت کی شاہد ہیں کہ اسلام کی نظر
میں رفعت اخلاق یہ نہیں کہ انسان اس دنیا کو چھوڑ دے، اس کی لذتوں اور زینتوں کو اپنے اوپر
حرام کر دے۔ اس کے برعکس اُسے یہ بات ذہن نشین کرانی گئی ہے کہ یہ دنیا انسان ہی کے لیے بنائی گئی ہے اور
اس لیے اس کا فرض یہ ہے کہ اُس کو برتنے اور خوب برتنے۔ مگر بُرے اور بھلے، حق و ناحق کو جان کر برتنے۔
خدا نے اُسے شعور اور آگاہی کی جو قوتیں عطا کی ہیں، اُن سے کام لے اور اپنے عمل سے ثابت کر دے کہ وہ
ترغیبات کے ہجوم میں رہتے ہوئے بھی خدا کی یاد سے غافل نہیں ہوا۔ یہ دنیا دار العمل ہے، اور اس میں
جو شخص اپنے باعمل ہونے کا ثبوت پیش نہیں کرتا وہ اپنے مقصد تخلیق کو بالکل ضائع کر دیتا ہے۔

اسلام میں بندگی صرف کسی غار میں بیٹھ کر ذکر و اذکار میں انہماک نہیں بلکہ یہاں زندگی کی کشاکش، بازاروں کے شور و شغب اور کاروبار کی مصروفیت میں رہ کر خدا کو نہ بھولنا اصل عبادت ہے۔

رَجَالٌ لَا تُلْهِهِمْ تِجَارَةٌ وَلَا بَيْعٌ
عَنْ ذِكْرِ اللَّهِ وَاقَامِ الصَّلَاةَ وَآتَا الزَّكَاةَ
يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ
وہ جو اندرجن کو تجارت اور خرید و فروخت اللہ کی یاد اور نماز کے قیام اور زکوٰۃ کی ادائیگی سے غافل نہیں کرتی وہ اس دن سے ڈرتے ہیں، جس میں دل اور نگاہیں لپٹ جائیں گی۔

یہاں صرف خدا کی یاد اور اس کی عبادت پر اکتفا نہیں بلکہ نماز کے بعد کسب معاش، حصول رزق اور محنت و تجارت کی بھی ترغیب ہے۔ اور انہیں بھی فرائض میں شامل کیا گیا ہے۔
فَإِذَا قُضِيَتِ الصَّلَاةُ فَانْتَشِرُوا
فِي الْأَرْضِ وَابْتَغُوا مِنْ فَضْلِ اللَّهِ -
جب نماز ختم ہو جائے تو زمین میں پھیل جاؤ۔ اور اللہ کے فضل کی تلاش کرو۔

یہی وجہ ہے کہ نبی اکرم صلی اللہ علیہ وسلم نے اس ریاضت کو بھی پسند نہیں کیا جس میں انہماک انسان کو اُس کے دنیاوی حقوق فسراموش کر دے۔ چنانچہ آپ نے حضرت عبداللہ بن عمرؓ کو جو مسلسل روزہ رکھتے تھے اور رات رات بھر نمازیں پڑھتے تھے یہ نصیحت فرمائی :-

فَان لِحَسَدِكَ عَلَيْكَ حَقًّا وَان لِعَيْنِكَ
عَلَيْكَ حَقًّا وَان لِنَفْسِكَ عَلَيْكَ حَقًّا
صُمْ وَافْطُرْ -
تم پر تمہارے جسم کا بھی حق ہے۔ تمہاری آنکھوں کا بھی حق ہے۔ تمہاری بیوی کا بھی حق ہے۔ کسی دن روزہ رکھو کسی دن نہ رکھو۔

اسلام کا ثبات اور زندگی کے متعلق جو مخصوص نقطہ نظر رکھتا ہے۔ اس کا اثر زندگی کے ہر پہلو پر نمایاں ہے۔ تھیا کرسی نے انسانی زندگی کو دو مختلف شعبوں میں تقسیم کر دیا ہے۔ ایک خدا کا اور دوسرا قصیر کا، اور ان دونوں کا آپس میں کوئی میل نہیں۔ نیکی، راست بازی، اور صالحیت صرف خدا کے لیے ہیں باقی رہے امور دنیا تو ان میں انسان کو پوری آزادی ہے۔ وہ جس طرح چاہے عمل کرے۔ اسی وجہ تھیا کرسی نے عبادت کا جو نظریہ پیش کیا ہے وہ یہ ہے کہ یا تو انسانوں کا ایک مخصوص گروہ صرف پوجا پاٹ کے لیے

اپنے آپ کو وقف کر دے، یا جماعت کا ہر فرد اپنے اوقات میں سے تھوڑا سا وقت خدا کے ذکر کے لیے نکالے اور پھر سمجھ لے کہ اُس نے خدا کا حق ادا کر دیا ہے۔ اسلام اس تصورِ عبادت، اور دین اور دنیا کی اس تفریق کو سراسر باطل سمجھتا ہے۔ اُس کا انسان سے مطالبہ یہ ہے کہ اُس کی ساری زندگی، اُس کے سارے اوقات ایک خدا کی چاکری میں گزریں۔ وہ اپنے آپ کو دائمی اور ہمہ وقتی ملازم سمجھے، اور اُس کی اس حیاتِ مستعار کا ہر لمحہ اُسی کی عبادت میں صرف ہو۔ اُس کا سونا، جاگتا، اُس کا کھانا پینا، اس کا چلنا پھرنا، غرض اُس کے سارے افکار و اعمال سب کے سب خدا کے قانونِ شرعی کے پابند ہوں۔ اُسے اپنی نجات کے لیے کسی خلوت کدے میں گوشہ نشینی، یا کسی سفسان جنگل میں چمکشی کی ضرورت نہیں۔ اُس کی فلاح کا مدار اس بات پر ہے کہ وہ حیاتِ اجتماعی سے بھاگ کر نہیں بلکہ اس کے منجدار میں

لے یہاں ایک غلط فہمی کا ازالہ کر دینا نہایت ہی ضروری معلوم ہوتا ہے۔ حیاتِ اجتماعی کی اہمیت جو کچھ اسلام میں ہے اُس سے ذہن اُس فلسفہ کی طرف منتقل نہ ہو جانا چاہیے جس کی رُو سے فرد کی انفرادی حیثیت کو نظر انداز کر کے اُس کی ذات کو محض جماعت کی خاطر اہمیت دی جاتی ہے۔ مثال کے طور پر اشتمالیت اور ڈکٹیٹر شپ۔ اسلام کا نقطہ نظر اس سے آنا ہی دور ہے جتنا کہ رہبانیت سے۔ یہاں نوعِ انسانی کا ایک ایک فرد اپنی انفرادی حیثیت میں خدا کے سامنے جواب دہ ہے۔ قرآن حکیم میں مختلف مقامات پر اس کی اہمیت بتلائی گئی ہے۔ مثلاً:-

تم پر تمہارے اپنے نفس کی ذمہ داری ہے، اگر تم ہدایت پاؤ تو دوسرا گمراہ ہونے والا تم کو کوئی نقصان نہیں پہنچا سکتا ہر نفس جو کچھ کھاتا ہے اس کا بوجھ اسی پر ہے۔ کوئی کسی کا بوجھ نہیں اٹھاتا۔

اگر تم نیک کام کرو گے تو اپنے نفس کے لیے کرو گے اور اگر بُرے کام کرو گے تو اسی کے لیے۔

عَلَيْكُمْ أَنْفُسُكُمْ لَا يَبْتَغِيكُمْ مَن صَلَّ
إِذَا هْتَدَيْتُمْ (۱۴:۵)

وَمَا تَكْسِبُ كُلُّ نَفْسٍ إِلَّا عَلَيْهَا وَلَا
تُبْزَلُ دَارِزَةً وَزُدَّ أُخْرَى (۳:۶)

إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ
أَسَأْتُمْ فَلَهَا (۱:۱۴)

ان تصریحات کے باوجود حیاتِ اجتماعی پر جو زور دیا گیا ہے وہ اس وجہ سے ہے کہ (بانی اعلیٰ صغیر)

رہ کر اپنے خالق سے اپنی محبت اور وفاداری کا ثبوت پیش کرے۔ اُس کی نجات کا راز فرار میں نہیں بلکہ اس میں ہے کہ وہ ہر قسم کے دنیاوی تعلقات میں بندھ کر، ان ذمہ داریوں اور امانتوں کے بوجھ سے لڑکھو خوف اور لالچ، بیم اور بھاکے ماحول میں رہ کر، اپنے پیدا کرنے والے کے منشا کو پورا کرے۔ اسلام نے روحانی ترقی اور خدا کی یافت کا جو راستہ بتایا ہے وہ یہ ہے کہ خدا اس کو انسانوں کے درمیان، دنیوی زندگی کے ہنگامہ کارزار میں ملے گا۔ اور جو شخص اپنے خالق کو انسانی بسنیوں میں نہیں، بلکہ جنگلوں اور ویرانوں میں تلاش کرتا ہے وہ اپنی کوششوں کو خود اپنے ہاتھ سے دیر بابر کرتا ہے۔ یہاں قیصر کا کوئی حصہ نہیں بلکہ سارے کا سارا حصہ صرف خدا کا ہے اور اس میں اگر وہ کسی کو شریک کرتا ہے تو وہ شرک ایسے جرم کا ارتکاب کرتا ہے۔ اگر غور سے دیکھا جائے تو معلوم ہوگا کہ اسلام کا سب سے بڑا کارنامہ یہی ہے کہ اُس نے دین اور دنیا کی تفریق کو مٹا دیا ہے۔ مسلمان جب بھی دعا مانگتا ہے تو یہی کہتا ہے :-

رَبَّنَا آتِنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ

اے ہمارے پروردگار ہم کو دنیا میں بھی بھلائی عطا کر
اور آخرت میں بھی، اور ہم کو جہنم کی آگ سے بچا۔

سرورد عالم نے اس حقیقت کو ایک دوسرے انداز میں اس طرح پیش فرمایا ہے۔

جُعِلَتْ لِيَ الْأَرْضُ مَسْجِدًا
مِثْلَ يَوْمِ النَّبَاِ

میرے لیے تمام زمین مسجد بنائی گئی ہے۔

حضور صلی اللہ علیہ وسلم نے اس مختصر جملہ میں حیات انسانی کے اس راز کو آشکارا کیا ہے کہ زندگی ایک وحدت ہے، جسے کسی طور پر بھی مختلف خانوں میں نہیں بانٹا جاسکتا۔ اس لحاظ سے دین اور دنیا کی تقسیم بالکل غلط ہے، اسلام کے نزدیک تمام دنیاوی اعمال خالص دینی نوعیت رکھتے ہیں۔ انسانی عمل کی کوئی شق، اخلاقی اور دینی عنصر سے خالی نہیں ہو سکتی۔ اس لیے دنیاوی مسائل کو حل کرنے کا سب سے بہترین طریقہ یہ ہے کہ انہیں احکام الہی کے مطابق حل کیا جائے۔ لہذا یہ کہنا کہ دنیاوی اعمال ادنیٰ

(لغویہ حاشیہ منقولہ سابق) خداوند تعالیٰ کے سامنے انسان کی جواب دہی بڑی حد تک اجتماعی حقوق، فرائض اور ذمہ داریوں سے متعلق ہے اور انسان کے لیے اپنی انفرادی ذمہ داریوں سے عہدہ براہ منے کے لیے ضروری ہے کہ وہ اجتماعی ذمہ داریوں سے اچھی طرح عہدہ براہ ہو۔

مقاصد کے حامل ہوتے ہیں اور اس وجہ سے نیک اور پاکباز انسانوں کو ان سے پرہیز کرنا چاہیے، اسلام کے نزدیک سراسر جہالت ہے۔ یہاں ایک ہی نقطہ نظر ہے جو مسجد سے لے کر بازار اور میدان کارزار تک، طرقتی عبادت سے لے کر طرز معاشرت تک، اجتماعیات، معاشیات، سیاسیات اور بین الاقوامی تعلقات کے پیچیدہ سے پیچیدہ اور اہم سے اہم مسائل تک سب پر حاوی ہے۔ تھیا کر لسی کی تعلیم صرف انسان اور خدا کے باہمی تعلق تک محدود ہے، یہاں انسان اور انسان کے باہمی رابطہ کو ایک دنیاوی معاملہ خیال کرتے ہوئے مذہب کے تعلق سمجھا گیا ہے۔ اسلام اس کے برعکس جس قدر خدا اور انسان کے تعلق سے بحث کرتا ہے، اسی قدر انسان اور انسان کے تعلق، انسان اور کائنات کے تعلق سے بھی بحث کرتا ہے اور نوع انسانی کو بتاتا ہے کہ اُسے اپنی انفرادی اور اجتماعی زندگی کی تعمیر کس نقشہ کے مطابق کرنی چاہیے کیونکہ اس کے نزدیک ان دونوں کے باہمی ربط اور ہم آہنگی سے ہی انسانی زندگی درست ہو سکتی ہے اور اسی پر اُس کی فلاح کا مدار ہے۔ اس طرح ایک دوسرے سے ان کا تعلق تکمیل و تصحیح کا ہے، تباہی و تضاد کا نہیں۔

زندگی کے دوسرے شعبوں کی طرح حکومت اور سیاست بھی اس کے محتاج ہیں کہ انہیں اسلام کے قوانین کے مطابق ڈھالا جائے اور اس طرح اس زمین پر ظلم و عدوان کی بجائے عدل، فتنہ و فساد کی بجائے امن، سرکشی و خوریزی کی بجائے باہمی محبت و وفا کشی کا غلبہ ہو۔ اس لیے خدا کے پاکباز اور صالح بندوں پر فرض عائد ہوتا ہے کہ وہ اقتدار کی باگیں اپنے ہاتھ میں لے کر ملک و دین کی دوٹی کو ختم کر کے زندگی کی فطری وحدت کو قائم و برقرار رکھیں۔ تمدن کا صحیح توازن اسی وقت تک قائم رہ سکتا ہے جبکہ امویہ مملکت کو بھی اسی نظام حیات کا پابند کیا جائے جس کی پابندی کہ ایک فرد اپنی انفرادی زندگی میں کرتا ہے انسانی فطرت اجتماعی زندگی کی متقاضی ہے، انسانوں کے ذہنی اور اخلاقی قوی اس وقت تک نشوونما نہیں پا سکتے جب تک عدل و انصاف کو نافذ کرنے کے لیے کوئی ایسا ادارہ موجود نہ ہو جو مفاد کل کی نگہداشت کر سکے۔ تھیا کر لسی کے نزدیک حکومت کو انسانی میرٹ و سرشت کے عیب سے جنم دیا ہے، اور اس وجہ

لے سینٹ تھریسا دعا مانگا کرتی تھی کہ کاش ساری کائنات ناپید ہو جائے اور اکیلی میں موجود ہوں تاکہ آقا کی خدمت گزاری کا فخر تنہا مجھی کو حاصل ہو۔

سے اس کے ظالمانہ رویہ کو بخوشی برداشت کرنا انتہائی سعادت ہے۔ اس کے برعکس اسلام حکومت کو انعام سمجھ کر صالحین کے لیے اس کا حصول لازم قرار دیتا ہے، کیونکہ اسی کی مدد سے دنیا سے فساد آسانی سے مٹایا جاسکتا ہے۔ یہاں استبدادیت کے سامنے سپر ڈال دینے کی بجائے اس بات پر زور دیا گیا ہے کہ ظلم و عدوان مالک ارض و سموات کے منشا کے خلاف ہیں۔ اس لیے ایک مسلم کا یہ فرض ہے کہ انہیں جلد از جلد دنیا سے مٹانے کی سعی کرے۔ اسلام تو نام ہے اس یقین انگیز بابا کو اور باطل ٹنکن تحریک کا جس میں انسان ہر غیر الہی ظالمانہ نظام کو ختم کر کے رضائے الہی کے مطابق ایک پُر امن نظام کی نیوڈالتا ہے۔ چنانچہ قرآن حکیم میں ارشاد ہوتا ہے :-

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي وَلَا يُشْرِكُوا بِي شَيْئًا (نور - ۷)

تم میں سے جو لوگ ایمان لائے اور جنہوں نے نیک عمل کیے اُن سے اللہ نے وعدہ کیا ہے کہ ان کو یقیناً زمین خلیفہ بنا دے گا، جس طرح ان سے پہلے کے لوگوں کو بنایا جا چکا ہے۔ اور ضرور ان کے دین کو جسے اس نے ان کے لیے پسند کیا ہے مضبوطی کے ساتھ قائم کرے گا اور بالیقین ان کی حالت خوف کو امن سے بدل دیگا۔

وہ میری عبادت کریں اور میرے ساتھ کسی کو شریک نہ کریں۔

اسی استخلاف فی الارض کے متعلق ایک اور جگہ ان الفاظ میں مذکرہ کیا گیا ہے :-

لے یہ ایک بڑا ہی نازک مقام ہے جس سے ملت اسلامیہ میں ہتھیار غلط فہمیاں پیدا ہوتی ہیں۔ ایک گروہ کا خیال یہ ہے کہ مذہب کو ذمیوی سر بلندی کا ذریعہ نہ بنایا جائے۔ اس کے متعلق صرف اتنا عرض کر دینا کافی ہے کہ اسلامی نظام کے غلبہ کی تمنا ذمیوی اقتدار کی ہوس سے بالکل ایک مختلف چیز ہے اور ان دونوں کو غلط طور پر ایک ہی حکم صادر کر دینا سخت غلطی ہے۔ ایک دوسرا گروہ ان الارض پر تھا عبادی الصالحون سے ایک شدید گراہی کا شکار ہوا ہے اُس نے یہ سمجھ کر کہ زمین صالح لوگوں کی میراث ہے یہ نتیجہ اخذ کر لیا کہ ہر وہ قوم یا گروہ جسے دنیا میں اقتدار حاصل ہے وہ صالح ہے۔ ایک معمولی سمجھ بوجھ رکھنے والا مسلمان بھی (باقی بر صفحہ آئندہ)

إِنَّ الْأَرْضَ لِلَّهِ يُدْرِكُهَا مَنْ يَشَاءُ مِنْ
عِبَادِهِ وَالْعَاقِبَةُ لِلْمُتَّقِينَ -

بیشک زمین اللہ کی ہے۔ وہ اپنے بندوں میں جس کو
چاہے اس کا وارث کر دے اور آخری کامیابی ٹھنڈے
والوں کے لیے ہے۔

اسلام کے نزدیک حکومت اور مملکت اللہ کا ایک ایسا انعام ہے جس کے حاصل ہونے پر حضرت
یوسف علیہ السلام جیسے جلیل القدر پیغمبر کی زبان مبارک سے یہ الفاظ نکلے۔

رَبِّ قَدْ أَتَيْتَنِي مِنَ الْمُلْكِ وَعَلَّمْتَنِي
مِنْ تَأْوِيلِ الْأَحَادِيثِ فَاطِرَ السَّمَوَاتِ وَالْأَرْضِ
أَنْتَ وَرَبِّي فِي الدُّنْيَا وَالْآخِرَةِ
پروردگار تو نے مجھے حکومت عطا فرمائی اور باتوں کا مطلب
اور نتیجہ کانا سکھایا۔ اے آسمان و زمین کے بنانے
والے! تو ہی میرا کارساز ہے، دنیا میں بھی و آخرت میں بھی

رہنما رہے (حاشیہ صفحہ سابق) اس حقیقت سے واقف ہے کہ جو لوگ اپنے شخصی، یا خاندانی یا قومی اقتدار کے لیے
جدوجہد کریں اور اس کے نتیجہ میں اگر انہیں اقتدار نصیب ہو جائے تو یہ وہ انعام نہیں جو بیداری کے
نتیجہ میں حاصل ہوا کرتا ہے۔ بلکہ یہ خالص دنیا پرستی کے نتیجہ میں حاصل ہونے والا سراپ قوت و عیش
ہے جس سے کل کے مفرد، اور آج کے انگریز، امریکن اور روسی بہرہ ور ہیں۔ اب اگر کوئی شخص ان کو بھی مانج
سمجھتا ہے تو اس سے بڑی گمراہی کیا ہو سکتی ہے۔ اس طرزِ استدلال میں جو غلطی ہے اُسے سمجھنے کے لیے
فرض کیجیے کہ ایک گاؤں میں ڈاکوؤں کے حملہ کا شدید خطرہ ہے۔ اور حملہ آور ہر قسم کے اسلحہ سے پوری
طرح مسلح ہیں۔ حکومت کے کارندوں نے اس دیہات کے رہنے والوں سے وعدہ کیا ہے کہ اگر ان کے
پہرہ داروں نے اپنے عمل سے یہ ثابت کر دیا کہ وہ ایماندار ہیں اور اسلحہ وغیرہ کے ملنے پر وہ اسے جمع اور
جائز طور پر استعمال کریں گے تو انہیں اپنی اور دیہات میں رہنے والوں کی حفاظت کے لیے جدید ترین اسلحہ
مہیا کر دیا جائے گا تاکہ وہ ڈاکوؤں کے حملہ کی اچھی طرح روک تھام کر سکیں۔ اب اگر ایک گروہ یہ کہتا ہے کہ اس
اسلحہ کی خواہش کرنا خود غرضی ہے اور اس کے حاصل کرنے کے لیے ہر قسم کی کوشش حکومت کی نظر میں ناپسندیدہ ہے
تو اس کی عقل پر بجز تالم کرنے کے اور کیا کیا جاسکتا ہے۔ دوسری طرف وہ گروہ جو ہر بندوبست رکھنے والے شخص کو دیکھتے
ہی فوراً یہ کہہ اٹھتا ہے کہ یہ پہرہ دار ہے، اس کے فائر تعقل ہونے میں کسی ہوشمند آدمی کو شبہ نہیں ہو سکتا۔

تَوَفَّنِي مُسْلِمًا وَأَلْحِقْنِي بِالصَّالِحِينَ - ایسا کیجیو کہ دنیا سے جاؤں تو تیری فرمانبرداری کی حالت

میں جاؤں اور اُن لوگوں میں داخل ہو جاؤں جو پیرے نیک بندے ہیں۔

یہ تصریحات اس حقیقت کو واضح کرنے کے لیے کافی ہیں کہ اسلام کا نظریہ مملکت تھیا کرسی سے بالکل مختلف ہے، ایک کے نزدیک یہ ڈاکوؤں کا راج ہے، ایک ایسی برائی جس سے ہر شخص کو نفرت کہنا چاہیے۔ دوسرے کے نزدیک یہ ایک ایسی قوت ہے جس کی مدد سے انسان کو انسانوں کے بھٹن سے آزاد کیا جاسکتا ہے اور اس لحاظ سے اللہ کا بہت بڑا فضل اور احسان۔ علامہ ابن خلدون نے اس امر کی وضاحت جس خوبی سے کی ہے، وہ اس قابل ہے کہ اُسے پیش کیا جائے۔ وہ فرماتے ہیں:-

”سیاست عقلیہ محض فلاح دنیا کے لیے ہے۔ جس سے محض دنیا کی ظاہری باتیں معلوم ہو جاتی ہیں اور پس۔ اور شائع کا مقصود ہے اصلاح آخرت، اس لیے ضروری ہے کہ مقتضائے شریعت عامہ خلافت دینی اور دنیاوی امور میں شریعت کے احکام کی کار بند رہے۔ پس جو لوگ منجانب اللہ اشاعت شریعت پر مامور ہوتے ہیں انہیں انبیاء اور رسول کہتے ہیں اور جو ان کے بعد ان کے قائم مقام ہو کر ان کے قانون کی حفاظت کرتے ہیں خلفاء کہلاتے ہیں۔ اب ہمیں مملکت اور عقلی سیاست و خلافت نبوی کی تعریف یوں کرنی چاہیے کہ طبعیت مملکت عالمہ خلافت کو سلطانی اغراض اور ہوا دہوس کے پورا کرنے پر مجبور کرتی ہے اور مملکت سیاسیہ حسب مقتضائے عقل دنیاوی منفعت کے حصول اور دنیاوی نقصان کے دفع کرنے کا ذریعہ ہے۔ اور خلافت، احکام شریعیہ کے موافق ہی انسان کو اخروی و دنیاوی مصالح کے راستے پر چلاتی ہے۔ آخرت تو اس کا مقصود بالذات ہی ہے، رہے معاملات دنیا تو وہ بھی شائع کے نزدیک تمامہا مصالح اخرویہ کی طرف راجع ہیں۔ کیونکہ دنیا آخرت کی بھتی ہے۔“

قرآن حکیم نے ایک صالح سیاسی نظام کے وجود کو ہی ضروری قرار نہیں دیا بلکہ نہایت صراحت

کے ساتھ اس کی ذمہ داریوں کو بھی گنوا یا ہے۔ تھیا کرسی کو تو لازماً مستبد اور جابر ہونا چاہیے۔ کیونکہ اس کے مظالم کی سہنے کے بعد ہی عوام کو گناہوں سے نجات حاصل ہوگی۔ اس کے برعکس اسلام نے حکومت پر فرض عائد کیا ہے کہ وہ ایک ایسا نظام قائم کرے جس سے برائیاں مٹیں اور نیکیاں پروان چڑھیں چنانچہ قرآن حکیم میں ارشاد ہوتا ہے :-

الَّذِينَ إِتَّكَتُفْهُنَّ فِي الْأَرْضِ أَقَامُوا
الصَّلَاةَ وَآتَوُا الزَّكَاةَ وَفَارَصُوا بِالْمَعْرُوفِ
وَنَهَوْا عَنِ الْمُنْكَرِ۔ (الحج - ۶)

جن کو اگر ہم زمین میں اقتدار بخشیں گے تو وہ نماز قائم کریں گے۔ زکوٰۃ دیں گے، نیکی کا حکم کریں گے اور بدی سے روکیں گے۔

اس آیت میں اسلامی حکومت کے مقصد وجود اور اس کے بنیادی فرائض کا ذکر کیا گیا ہے۔ یہاں عوام پر ظلم کرنے کی بجائے، حکومت پر یہ فرض عائد کیا گیا ہے کہ وہ نہ صرف خارجی خطرات اور اندرونی غلبہ کو دور کرنے پر اکتفا کرے بلکہ ایک مثبت پروگرام کے ساتھ ان بھلائیوں کو فروغ دینے کے لیے کوشش کرے جنہیں خدا اور اس کا رسول بھلائی قرار دیتے ہیں اور ان برائیوں کو روکے جنہیں خدا اور رسول برائی کہتے ہیں۔

اس سنے ایک اور حقیقت بھی کھل کر سامنے آتی ہے، تھیا کرسی اپنے مقصد وجود کے اعتبار سے ایک ایسا نظام پیش کرتی ہے، جس میں حکومت پر سوائے ظلم کرنے کے اور کوئی ذمہ داری عائد نہیں کی جاسکتی ہے۔ اس کے برعکس اسلام حکومت پر کچھ ذمہ داریاں عائد کرنا ہے، جن کی بجا آوری اس کے اولین مقاصد میں سے ہے۔ ان میں سے سب سے بڑی ذمہ داری شہریوں کے جان، مال، آب و ہوا کی حفاظت کی ذمہ داری ہے۔ اس چیز کو نبی صلی اللہ علیہ وسلم نے بکثرت احادیث میں بڑی وضاحت کے ساتھ بیان فرمایا ہے۔ حجۃ الوداع کے موقع پر آپ نے شہریوں کے اس حق کے متعلق یوں ارشاد فرمایا :-

ان دماءکم و اموالکم و اعراضکم
تہاری جانیں اور تمہارے مال اور تمہاری آبروئیں
حدود حکومتیہ یومکم ہذا۔
وہی ہی حرمت رکھتی ہیں جیسی حج کے دن کی حرمت ہے۔

ان چیزوں کی حفاظت کی ذمہ داری کے ساتھ الا بحقہا وحسابہم علی اللہ کی قید لگا کر اس حقیقت کو واضح فرمادیا کہ ریاست کسی شہری کی ان چیزوں میں کوئی مداخلت صرف اسلامی قانون کے اندر ہی کر سکتی ہے۔

دیہ تھیا کریسی میں برسرِ اقتدار طبقہ کو یہ حق حاصل ہے کہ وہ لوگوں کے اموال سے جس قدر چاہے حصہ لے لے، اور کسی کو یہ حق نہیں پہنچتا کہ وہ ان کے خلاف کوئی بات بھی کر سکے۔ اسلام اس کے برخلاف ہر شہری کی ملک ذاتی کو جس کا وہ از روئے شریعت اسلامی جائز طریقہ سے ملک بنا ہے، حفاظت کرتا ہے۔ قاضی ابویوسف کتاب الخراج میں فرماتے ہیں

ولیس للامام ان یخرج مئینا من
امام حکومت (کو یہ حق حاصل نہیں ہے کہ وہ کسی
احد الا بحق ثابت معروض
ثابت شدہ قانونی حق کے بغیر کسی شخص کے قبضے سے
اس کی کوئی چیز نکلے۔

اگر کسی شخص کی ملک ذاتی پر حکومت کو کسی اجتماعی ضرورت کے لیے قبضہ کرنے کی ضرورت پیش آئے تو اُس کے حاصل کرنے کے لیے ضروری ہے کہ یا تو اس کی رضامندی حاصل کی جائے یا اُسے اُس کا مقبول معاوضہ دیا جائے۔

(ج) اسلام اور تھیا کریسی میں ایک اور فرق اُن کے عدالتی نظام کا اختلاف ہے تھیا کریسی میں جج اقتدارِ اعلیٰ کے نائب ہونے کی حیثیت سے منترہ عز الخطا سمجھا جاتا ہے۔ اُس میں دلوں کے راز جانتے اور قدرت کے اشیاءے سمجھنے کی قوت ہوتی ہے۔ اس لیے وہ نہ تو کسی گواہ کی شہادت کا محتاج ہوتا ہے

۱۔ اس کی تائید میں مولانا امین احسن صاحبِ صلاحی نے الاستیعاب جلد ۲ سے ایک واقعہ نقل فرمایا ہے :-

”جنگِ چین کے لیے جلتے ہوئے آپ نے مصفیان بن امیہ سے زر میں حاصل کی تھیں اور

جب اُس نے کہا ”أَعْصِيَا يَا مُحَمَّدًا“ کیا بلا معاوضہ لے لینے کا ارادہ ہے اے محمد۔ آپ نے

فرمایا نہیں بل عاریۃً مضمونۃً۔ یہ مستعار میں اور جوان میں سے ضائع ہوگی ان کا معاوضہ

دیا جائے گا (اسلامی ریاست - شہریت کے حقوق و فرائض)

اور یہ ہی مجہوم کی صفائی کا حقیقت حال لوگوں کی آنکھوں سے خواہ کتنی ہی اوجھل کیوں نہ ہو مگر اُس کے
مقدمے بالکل بے نقاب ہوتی ہے۔ چنانچہ ہنری چارلس لی (HENRY CHARLES LEA) اپنی کتاب

میں لکھتا ہے :-

(A HISTORY OF THE INQUISITION)

کسی مشتبہ گنہگار کا فیصلہ عدالت میں آنے سے پہلے ہی ہو جاتا۔ متصف کی کوششوں کا
مقصد یہ نہ تھا کہ اُس بد نصیب کو نا انصافی سے بچایا جائے بلکہ یہ تھا کہ اُس سے کسی نہ
کسی طرح جرم منوا کر کلیسا کی لاج رکھی جائے۔ اسی مقصد کے حصول کے لیے صفائی کے
مواقع کم گوئیے گئے۔

اس کے برعکس اسلام میں کسی شخص کی آزادی معروف قانونی طریقے پر اُس کا جرم ثابت کیے بغیر
اور اُسے صفائی کا موقع دینے بغیر سلب نہیں کی جاسکتی۔ اس کی وجہ یہ ہے کہ اسلام کسی بُرے سے
بُری انسان کو بجز انبیاء کے معصوم نہیں سمجھتا۔ یہاں نہ تو کوئی غیب کا علم جانتا ہے اور نہ انبیاء کے
علاوہ قدرت کا باز داں۔ اس لیے ہر شخص کو پوری صفائی کا موقع دیا جاتا ہے۔ چنانچہ نبی آخر الزماں
صلی اللہ علیہ وسلم سے بکثرت ایسی روایات ملتی ہیں جن سے لوگوں کے اس حق کی اہمیت واضح ہوتی
ہے۔

عن جابر بن حکیم عن ابيه اخيه (اعني

حيداء) قام الى النبي صلى الله عليه

وسلم وهو يخطب، فقال جبراني

بما اخذ، فاعرض عنه مرتين، ثم ذكره

ما شاء فقال النبي صلى الله عليه وسلم

خلوا له جيرانه

(ابوداؤد)

بہز بن حکیم اپنے باپ سے اور وہ اپنے دادا سے

روایت کرتے ہیں کہ وہ (یعنی ان کے دادا) آنحضرت

صلی اللہ علیہ وسلم کی خدمت میں حاضر ہوئے اور

آنحضرت اس وقت خطبہ دے رہے تھے۔ انہوں نے

سوال کیا کہ میرے پڑوسیوں کو کس قصود میں گرفتار

کیا گیا ہے؟ نبی صلی اللہ علیہ وسلم نے دو مرتبہ تو

ان کے سوال کی طرف توجہ نہ فرمائی، لیکن انہوں نے

دسائل نے پھر کچھ کہا تو آپ نے حکم دیا کہ ان کے

پڑوسیوں کو رہا کر دو۔

حضرت علی (کرم اللہ وجہہ) سے روایت ہے کہ رسول اللہ صلی اللہ علیہ وسلم نے فرمایا کہ اے علی! جب تمہارے سامنے دو فرقی معاملہ پیش ہوں تو ان کے درمیان اس وقت تک فیصلہ نہ کرو جب تک کہ دوسرے بھی اس کا بیان اسی طرح نہ سن لو جس طرح پہلے کا بیان سنا ہے۔

(باقی)

عن علی رضی اللہ عنہ ان رسول اللہ صلی اللہ علیہ وسلم قال یا علی! اذا جلس الیك الخصمان فلا تقف بینہما حتی تسمع من الآخر كما سمعت من الاول

تاریخ ترجمان "کو اخبارات کے ذریعہ غالباً اس اندوہناک خبر کا علم ہو چکا ہوگا کہ ہمارے محترم اور مقتدر رفیق مولانا مسعود عالم صاحب ندوی (جن کا ایک مضمون اسی شمارے میں شامل ہے) کراچی میں سولہ اور سترہ مارچ کی درمیانی رات کو اس دارِ فانی سے رحلت کر کے رفیقِ اعلیٰ کے ہاں پہنچ گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔ مرحوم و مغفور کی وفات نے صرف ان کے اعزہ کو ہی ایک عظیم صدمہ نہیں پہنچایا، اور صرف جماعت اسلامی پاکستان کو ہی ایک مخلص اور قیمتی کارکن سے محروم نہیں کر دیا، بلکہ آپ کا اٹھ جانا دنیائے اسلام کے تمام علمی و دینی حلقوں کے لیے ایک بہت بڑا نقصان ہے۔ ناظرین دعا فرمائیں کہ اللہ تعالیٰ مرحوم کو اپنی مغفرت سے لڑائے اور ان کے اعزہ اور رفقاء کو صبر و ثبات عطا فرمائے آمین !

(ادارہ)